



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1439/15 – 2006 අප්‍රේල් 05 වැනි බදාදා – 2006.04.05

(ආණ්ඩුවේ බලයට ප්‍රසිද්ධ කරන ලදී)

## III වැනි කොටස – ඉඩම්

### ඉඩම් රජයට ගැනීම පිළිබඳ දැන්වීම

ඉඩම් අත්කර ගැනීමේ පනත (460 වැනි පරිච්ඡේදය)

39(1) වගන්තිය යටතේ පැවරීමේ ආඥාව අවලංගු කිරීම

ඉඩම් අත්කර ගැනීමේ පනතේ 38 වැනි වගන්තියේ (අ) අතුරු විධානය යටතේ පනවන ලද්දාවූද, අංක 1222 / 13 හා 2002.02.07 දින දරන රජයේ අති විශේෂ ගැසට් පත්‍රයේ පළ කරන ලද්දාවූද, 2002 අංක 7 හා 2002.01.17 වැනි දින දරන ආඥාවෙන් මෙහි පහත උපලේඛනයේ වඩාත් සවිස්තර ලෙස දක්වා ඇති ඉඩම ශ්‍රී ලංකා ප්‍රජාතාන්ත්‍රික සමාජවාදී ජනරජය වෙත පැවරී තිබේ. එනමුත් මේ කියන ලද ඉඩමේ භුක්තිය ශ්‍රී ලංකා ප්‍රජාතාන්ත්‍රික සමාජවාදී ජනරජය වෙනුවෙන් තවම භාරගෙන නොමැත. එබැවින් කෘෂිකර්ම සංවර්ධන අමාත්‍ය වමල් ජයන්ත රාජපක්ෂ වන මම, ඉඩම් අත්කර ගැනීමේ පනතේ 39(1) වැනි වගන්තිය යටතේ මා හට පැවරී ඇති බලතල අනුව, අංක 1222 / 13 හා 2002.02.07 දින දරන අති විශේෂ ගැසට් පත්‍රයේ පළ කරන ලද ඉහත සඳහන් 2002 අංක 7 දරන ආඥාව මෙයින් ප්‍රත්‍යාදිෂ්ඨ කරමි.

වමල් ජයන්ත රාජපක්ෂ,  
කෘෂිකර්ම සංවර්ධන අමාත්‍ය.

මගේ අංකය : 13/99/ඊ/232.

ප්‍රාදේශීය ලේකම්ගේ අංකය : උඩු/ඉ/අත්/291.

2006 අප්‍රේල් මස 03 වැනි දින,

කෘෂිකර්ම සංවර්ධන අමාත්‍යාංශය,

“ගොවිජන මන්දිරය,”

බත්තරමුල්ල.

#### උපලේඛනය

කුරුණෑගල දිස්ත්‍රික්කයේ, උඩුබද්දාව ප්‍රාදේශීය ලේකම් කොට්ඨාශයේ, කටුගම්පල හත්පත්තුව සුළු කොට්ඨාශයේ කුමාර උඩවෙල ගමේ පිහිටි සර්වේයර ජනරාල් විසින් පිළියෙල කරන ලද කේයු/යුඩීබී/99/960 හා

2000.02.27 දිනැති ප්‍රගමන අනුරේඛනයේ කැබලි අක්ෂර ‘අ’ වශයෙන් පෙන්නුම් කර ඇති ප්‍රමාණයෙන් හෙක්. 0.4050ක් පමණ වූ ඇහැලගහමුල වත්ත නමැති ඉඩමට මායිම්:

උතුරට: ජේ. ඒ. හේරත් ජයසිංහ ගුණවතී, කුමාර උඩවෙල, වැලිපැන්නගහමුල්ල සහ කුලි / කුමාර උඩවෙල ප්‍රාථමික විද්‍යාලය; නැගෙනහිරට: කුලි / කුමාර උඩවෙල ප්‍රාථමික විද්‍යාලය සහ පාර ; දකුණට: පාර සහ ඩබ්. අයි. ඒ. මාලිනි සුජාතා සහ පිලාකටුමුල්ල, තාත්තන්තිය; බටහිරට: ඩබ්. එස්. ඒ. මාලිනි සුජාතා සහ ජේ. ඒ. හේරත් ජයසිංහ ගුණවතී, කුමාර උඩවෙල, වැලිපැන්නගහමුල්ල.

04 – 283

ඉඩම් අත්කර ගැනීමේ පනත (460 වැනි පරිච්ඡේදය)

39 අ (1) වගන්තිය යටතේ නියමය

මගේ අංකය: එල්ඩී/05/2001/ඩබ්එස්/342.

ප්‍රාදේශීය ලේකම්ගේ අංකය: බෝපෝ/4/1/අත්/25.

2002 අප්‍රේල් මස 22 වැනි දින අංක 1233/3 දරන අති විශේෂ ගැසට් පත්‍රයේ පළකරන ලද 2002 අංක 64 දරන (460 වැනි අධිකාරය වූ) ඉඩම් අත්කර ගැනීමේ පනතේ 38 වැනි වගන්තිය (අ) අතුරු විධානය යටතේ ආඥාවෙන් මෙහි පහත I වන උපලේඛනයෙහි සඳහන් ඉඩම් කොටස් රජය වෙත සම්පූර්ණයෙන් සතු වි ඇති අතර, රජය සඳහා සහ ඒ වෙනුවෙන් එකී පනතේ 40 වන වගන්තියෙහි (අ) ඡේදය යටතේ එකී ඉඩම් කොටස්වල සන්නිකය ද ලබාගෙන තිබේ. එහෙත් එම පනතේ (1979 අංක 8 දරන පනතින් ඇතුළත් කරන ලද) 39 (අ) වැනි වගන්තියේ I වැනි උප වගන්තියෙන් මා වෙත පවරා

ඇති බලතල ප්‍රකාර කෘෂිකර්ම සංවර්ධන අමාත්‍ය, වමල් ජයන්ත රාජපක්ෂ වන මම, එකී ඉඩම් කොටස් අතුරින් මෙහි පහත II වන උපලේඛනයෙහි විස්තර කෙරෙන ඉඩම් කොටස පමණක් මෙම නියමය මගින් අවසන් කරමි.

වමල් ජයන්ත රාජපක්ෂ,  
කෘෂිකර්ම සංවර්ධන අමාත්‍ය.

2006 අප්‍රේල් මස 03 වැනි දින,  
කෘෂිකර්ම සංවර්ධන අමාත්‍යාංශය,  
“ගොවිජන මන්දිරය,”  
බත්තරමුල්ල.

### I වන උපලේඛනය

ගාල්ල දිස්ත්‍රික්කයේ, බෝපේ - පෝද්දල ප්‍රාදේශීය ලේකම් කොට්ඨාශයේ අංක 123ඩ් බෙරලියදොල ග්‍රාම නිලධාරී කොට්ඨාශයේ, හපුගල ගමේ පිහිටි බලයලත් මිනින්දෝරු එම්. ජී. නසුර් මහතා විසින් පිළියෙල කරන ලද අංක 017 හා 2000.11.08 දිනැති සැලැස්මේ සඳහන් ප්‍රමාණයෙන් හෙක්. 1.4125 ක් පමණ වන පහත සඳහන් නම්වලින්, ප්‍රමාණයන්ගෙන් සහ මායිම්වලින් යුක්ත ඉඩම් කොටස් දෙක (02):

01. කැබලි අංක 1 - රෝස්වුඩ් ස්ටේට් - ප්‍රමාණය: හෙක්. 1.1089 ක් පමණ

උතුර: එස්. ඒ. සුනිල් සහ නවත් අය හිමිකම් කියන ඉඩම; නැගෙනහිර: ටී. පී. විල්සන් හිමිකම් කියන ඉඩම; දකුණ: කැබලි අංක 2 සහ එච්. එල්. පී. ජයසුන්දර හිමිකම් කියන ඉඩම (ඉතිරි කොටස); බටහිර: පාර.

02. කැබලි අංක 2 - රෝස්වුඩ් ස්ටේට් - ප්‍රමාණය: හෙක්. 0.3036 ක් පමණ

උතුර: කැබලි අංක 1; නැගෙනහිර: ටී. පී. විල්සන් හිමිකම් කියන ඉඩම; දකුණ: එච්. එල්. එල්. ජයසුන්දර හිමිකම් කියන ඉඩම; බටහිර: එච්. එල්. පී. ජයසුන්දර හිමිකම් කියන ඉඩම (ඉතිරි කොටස).

### II වන උපලේඛනය

ගාල්ල දිස්ත්‍රික්කයේ, බෝපේ - පෝද්දල ප්‍රාදේශීය ලේකම් කොට්ඨාශයේ හපුගල ගමේ පිහිටි, ගාල්ල දිස්ත්‍රික් මැනුම් අධිකාරී විසින් 2002.02.24 දිනැතිව සකස් කර ඇති අංක ජීඒ/බීපී/02/08 දරන ප්‍රමාණ අනුරේඛනයේ කැබලි අක්ෂර “B” වශයෙන් පෙන්නුම් කර ඇති ප්‍රමාණයෙන් හෙක්. 0.304 ක් පමණ වූ “රෝස්වුඩ්වත්ත” නමැති පහත සඳහන් මායිම් තුළ පිහිටි ඉඩම් කොටස:

01. කැබලි අක්ෂර “B” - රෝස්වුඩ් වත්ත - ප්‍රමාණය: හෙක්. 0.304 ක් පමණ

උතුර: කැබලි අක්ෂර A; නැගෙනහිර: ටී. පී. විල්සන් හිමිකම් කියන කොස්හේනවත්ත; දකුණ: එච්. එල්. එල්. ජයසුන්දර හිමිකම් කියන රෝස්වුඩ්වත්ත; බටහිර: එච්. එල්. පී. ජයසුන්දර හිමිකම් කියන රෝස්වුඩ්වත්ත.

04 - 284

### ඉඩම් අත්කර ගැනීමේ පනත (460 වැනි පරිච්ඡේදය)

38 වැනි වගන්තිය (අ) අතුරු විධානය යටතේ ආඥාව

2006 අංක 105 දරන ආඥාව

මගේ යොමු අංකය: එල්ඩී/05/2003/3/563.  
ප්‍රාදේශීය ලේකම්ගේ යොමු අංකය: ත/15/3/43.

ඉඩම් අත්කර ගැනීමේ පනතේ (460 වැනි පරිච්ඡේදය) 38 වැනි වගන්තියේ (අ) අතුරු විධානයෙන් මා වෙත පවරා ඇති බලතල අනුව කෘෂිකර්ම සංවර්ධන

අමාත්‍ය වමල් ජයන්ත රාජපක්ෂ වන මම, පහත සඳහන් උපලේඛනයේ 1 වැනි ඡේදයේ සඳහන් ඉඩම් අත්කර ගැනීමේ නිලධාරියාට නැතහොත්, එකී නිලධාරියා විසින් ඒ සඳහා බලය දෙන ලද වෙනත් නිලධාරියකුට, එම උපලේඛනයේ 2 වැනි ඡේදයේ දැක්වෙන නියමිත ඉඩම ස්වාමීත්වයට ගැනීමට මෙයින් නියම කරමි.

වමල් ජයන්ත රාජපක්ෂ,  
කෘෂිකර්ම සංවර්ධන අමාත්‍ය.

2006 අප්‍රේල් මස 03 වැනි දින,  
“ගොවිජන මන්දිරය,”

රජමල්වත්ත පාර  
බත්තරමුල්ල.

### උපලේඛනය

1. ඉඩම් අත්කර ගැනීමේ නිලධාරියා - ප්‍රාදේශීය ලේකම් තංගල්ල

2. ඉඩමේ විස්තරය. - හම්බන්තොට දිස්ත්‍රික්කයේ, තංගල්ල ප්‍රාදේශීය ලේකම් කොට්ඨාශයේ බටහිර ගිරුවාපත්තුව සුලු කොට්ඨාශයේ, නාකුළුගමුව (අ.ග.පී 302) ගමේ පිහිටි සර්වේශ්වර ජනරාල් විසින් පිළියෙල කරන ලද අංක එච්/ටීඑන්ජී/2004/91 හා 2004.06.01 දිනැති ප්‍රමාණ අනුරේඛනයේ කැබලි අක්ෂර ‘එ’ වශයෙන් සඳහන් ප්‍රමාණයෙන් හෙක්. 0.177 ක් පමණ වන කැටකැටියකොත්ගහවත්ත නමැති ඉඩම් කොටසට මායිම්:

උතුර: හ/නාකුළුගමුව ගාමිණී මහා විද්‍යාලය; නැගෙනහිර: හ/නාකුළුගමුව ගාමිණී මහා විද්‍යාලය; දකුණ: හ/නාකුළුගමුව ගාමිණී මහා විද්‍යාලය සහ මහා මාර්ගය; බටහිර: මහා මාර්ගය සහ හ/නාකුළුගමුව ගාමිණී මහා විද්‍යාලය.

04 - 285

### ශුද්ධ පත්‍රිකාව

### ඉඩම් අත්කර ගැනීමේ පනත (460 වැනි පරිච්ඡේදය)

39 අ(1) වගන්තිය යටතේ නියමය

2001 ජූනි මස 27 වැනි දින අංක 1190/11 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළ කරන ලද 39 අ(1) වගන්තිය යටතේ ආඥාවේ II වන උපලේඛනයේ කැබලි අංක 02 ප්‍රමාණය හෙක් 0.080 ක් ලෙස සඳහන් කර ඇත. එය හෙක් 0.076 යනුවෙන් නිවැරදි විය යුතු බව මෙයින් ප්‍රකාශ කරමි.

වමල් ජයන්ත රාජපක්ෂ,  
කෘෂිකර්ම සංවර්ධන අමාත්‍ය.

මගේ අංකය: 03ජේ/93/එල්ආර්බී/26.

2006 අප්‍රේල් මස 03 වැනි දින,  
කෘෂිකර්ම සංවර්ධන අමාත්‍යාංශය,  
“ගොවිජන මන්දිරය,”  
බත්තරමුල්ල.

04 - 286